

परिवर्तन गाँउपालिका खेलकुद सञ्चालन सम्बन्धी कार्यविधी, २०७५

प्रथम संसोधन मिति २०७९।०९।२०

प्रस्तावना :

खेलकुदको माध्यमबाट समाजमा अनुशासन र सामाजिक सदभाव कायम राखि युवाहरुलाई धुम्रपान, मद्यपान, लागु पदार्थ सेवनको कुलतबाट जोगाई सु सं-संस्कृत समाजको निर्माण गर्न देशको सार्वभौमिकता रक्षा गर्न र स्वस्थ प्रतिस्पर्धाको भावना जागृत गराई परिश्रम र परिवर्तन प्रति सचेत स्वस्थ नागरिक बनाउन, राष्ट्रिय, अन्तराष्ट्रिय क्षेत्रमा ख्याति आर्जन गर्ने उद्देश्यलाई रुप दिन वाञ्छनिय भएकोले गाँउपालिका खेलकुद संचालन सम्बन्धि यो कार्यविधी बनाईएको छ ।

परिच्छेद -१ नाम र परिभाषा

१. संक्षिप्त नाम र प्रारम्भ : यो कार्यविधीको नाम “परिवर्तन गाँउपालिका खेलकुद संचालन सम्बन्धि कार्यविधी, २०७५” रहने छ र यो कार्यविधी परिवर्तन गाँउपालिकाको राजपत्रमा प्रकाशन भएको मिति देखि लागु हुने छ ।
२. परिभाषा : विषय र प्रसंगले अर्को अर्थ नलागेमा यस कार्यविधीमा, -
 - क) “ऐन” भन्नाले परिवर्तन गाँउपालिकाको संस्थादत्ता ऐन, २०७५ सम्भन्नु पर्छ ।
 - ख) “गाँउपालिका ” भन्नाले परिवर्तन गाँउपालिका सम्भन्नु पर्छ ।
 - ग) “कार्यविधी” भन्नाले “परिवर्तन गाँउपालिका, गाँउपालिका खेलकुद संचालन सम्बन्धि कार्यविधी, २०७५ ” भन्ने सम्भन्नु पर्छ ।
 - घ) “गाँउपालिका खेलकुद समिति” भन्नाले गाँउपालिकाको कार्यपालिकाबाट गठित गाँउ खेलकुद समिति भन्ने सम्भन्नु पर्छ ।
 - ङ) “खेलकुद प्रशिक्षण समिति” भन्नाले गाँउपालिकाले खेलकुद समितिले गठन गरेका सम्बन्धित विषयगत खेलकुद प्रशिक्षण समितिलाई सम्भन्नु पर्छ ।

- च) “टिम, क्लब, संघ, संस्था” भन्नाले यस कार्यविधिमा तोकिए बमोजिम परिवर्तन गाँउपालिकामा दर्ता भएका परिवर्तन गाँउपालिका क्षेत्र टिम, क्लब र संघ संस्थाहरु भन्ने सम्झनु पर्छ ।
- छ) “खेलाडी” भन्नाले टिम, क्लब, संघ संस्थामा सम्बद्ध खेलाडी सम्झनु पर्छ ।
- भ) “प्रशिक्षार्थी” भन्नाले गाँउपालिकाद्वारा संचालित खेलकुद प्रशिक्षणमा सहभागी खेलाडी, टिम, क्लब, संघ संस्थामा सम्बद्ध सिकारु खेलाडी भन्ने सम्झनु पर्छ ।
- ज) “खेलकुद विकास कोष” भन्नाले गाँउपालिकाको खेलकुद विकास कोष भन्ने सम्झनु पर्छ ।
- ट) “खेलाडी विवरण ” भन्नाले टिम, क्लब, संघ संस्थाहरुले आफ्नो टिम, क्लब, संघ संस्थामा आवद्ध भनि प्रमाणित गरी प्रत्येक वर्ष गाँउपालिकामा पेश गरेको विवरण भन्ने सम्झनु पर्छ ।
- ठ) “खेलकुद पदाधिकारी” भन्नाले खेलकुद सम्बद्ध समिति, उप समितिका पदाधिकारी भन्ने सम्झनु पर्छ ।

परिच्छेद-२ उद्देश्य

३. गाँउपालिका खेलकुद समितिका उद्देश्यहरु :

- क) गाँउपालिकाको कला, संस्कृति र खेलकुद विकास प्रतिष्ठा वृद्धिमा खेलकुदको माध्यमल सहयोग प्याउने,
- ख) गाँउपालिका क्षेत्र भित्रको खेलकुद प्रतियोगिता संचालन गर्न तथा सम्बद्ध खेल प्रशिक्षण निकायका बिचमा समन्वय गरी खेल विकास गर्न सहयोग गर्ने,
- ग) स्वस्थ प्रतिस्पर्धाको भावन जागृत गराई देशभक्त, स्वाभिमानी, समाजप्रति उत्तरदायी, अनुशासित, परिश्रमी, नैतिकवान, जागरुक र परिवर्तन प्रति सचेत नागरिक तयार गर्ने,
- घ) टोल, गल्ली, चोक र सडक आदिलाई स्वच्छ र सफा राख्न संघ संस्थालाई परिचालन गर्ने,
- ङ) खेलकुदको माध्यमबाट गाँउपालिका बासीहरुलाई एककृत भावना प्रति सचेत गराउने,
- च) खेलकुदमा महिला सहभागिता अभिवृद्धि गर्न प्रोत्साहन गर्ने

- छ) खेलकुद विकासको निम्ति भौतिक पूर्वाधारहरु तयार गर्न विभिन्न सामाजिक संस्था, विद्यालय र सहकारी निकायहरुलाई पनि सरिक गराउने,
- ज) खेलकुद गतिविधिहरुलाई संस्थागत रुपमा विकास गर्दै लैजाने,
- झ) बौद्धिक श्रम गर्ने विद्यार्थी, शिक्षक र वृद्धिजीवीहरुलाई समेत शारीरिक व्यायम खेलकुद व्यवस्था गर्न सहयोग पुर्याउने,
- ट) टिम, क्लब, संघ संस्था, विषयगत खेल प्रशिक्षण समिति, वडा स्तरीय खेलकुद समितिहरुको व्यवस्थापन गर्ने गराउने,
- ठ) गाउँपालिका अन्तर्गतका शैक्षिक संस्थाहरुमा खेलकुद प्रशिक्षकहरुको व्यवस्था गर्न प्रोत्साहन गर्ने,
- ड) गाउँपालिका खेलकुद समिति अन्तर्गत प्रशिक्षकहरुलाई स्तरीकरण गर्ने तालिमको व्यवस्था गर्ने ।
- ढ) गाउँपालिका क्षेत्रमा खुला मैदानहरुको पहिचान गरी सामुदायिक खेलमैदानको व्यवस्था गर्ने ।

परिच्छेद-३

गाउँपालिकाखेलकुद समितिको गठन र बैठक कार्यविधि

४. गाउँपालिकाले देहाय बमोजिमको पदाधिकारी रहने गरी एक गाउँपालिका खेलकुद समिति गठन गर्न सक्नेछ ।
- क) परिवर्तन गाउँपालिका युवा र खेलकुद विकाससंग सम्बन्धित प्रतिष्ठित व्यक्तिहरु मध्येबाट गाउँपालिका अध्यक्षले तोकेको व्यक्ति- अध्यक्ष
- ख) गाउँपालिकाको प्रत्येक वडाका क्लवहरुबाट खेलकुद क्षेत्रमा सक्रिय रुपमा रहेका २ जना महिला सहित ९ जना - सदस्य
- ग) गाउँपालिका अध्यक्षले तोकेको कर्मचारी - सदस्य सचिव
५. गाउँपालिका खेलकुद समितिको पदावधि गठन भएको मितिले २ वर्षको हुनेछ र गाउँपालिकाबाट पुन नियुक्ति हुन सक्नेछ ।
६. गाउँपालिका खेलकुद समितिको बैठक आवश्यकता अनुसार बस्नेछ ।
७. अध्यक्षको काम, कर्तव्य र अधिकार :

- क) गाँउपालिका खेलकुद समितिको बैठकको अध्यक्षता गर्ने र निर्णय कार्यान्वयन गर्ने मुख्य उत्तरदायित्व अध्यक्षको हुनेछ ।
- ख) खेलकुद प्रतियोगिताहरूको वार्षिक कार्ययोजना तयार गरी आयोजन, संचालन तथा व्यवस्थापन गर्ने, गराउने ।
- ग) राष्ट्रिय/अन्तराष्ट्रिय स्तरमा हुने खेलकुद प्रतियोगिताहरूका लागि गाँउपालिकामा गर्नु पर्ने सम्पूर्ण सिफारिसहरू गर्ने ।
- घ) गाँउपालिका खेलकुद समितिको बैठक बस्न नसकेको अवस्थामा गाँउपालिकामा गर्नु पर्ने सम्पूर्ण सिफारिसहरू गर्ने ।
- ङ) समितिले तोकेको अन्य कार्यहरू गर्ने/गराउने ।
- द. सदस्य सचिवको काम कर्तव्य र अधिकार
- क) बैठकको पत्राचार गर्ने, अभिलेख राख्ने, निर्णय कित्ताबको सुरक्षा गर्ने र अध्यक्षको आदेशानुसार बैठकको लागि आवश्यक विषय सूची र सामग्री जुटाउने ।
- ख) बैठक माईन्यूटिड उठाउने र बैठक संचालन सम्बन्धि आवश्यक काम गर्ने ।
९. सदस्यहरूको काम कर्तव्य र अधिकार :
- क) समितिको बैठकमा उपस्थित हुने र निति, योजना निर्माणमा महत्वपूर्ण भूमिका निर्वाह गर्ने ।
- ख) समितिको निर्णय कार्यान्वयनमा सहयोग पुर्याउने,
- ग) विषयगत खेल प्रशिक्षण समिति, आयोजित खेल, दर्ता टिम, क्लब, संस्थाले आयोजन गरेको, प्रशिक्षण, सभा, गोष्ठीमा गाँउपालिका खेलकुद समितिले तोके बमोजिम प्रतिनिधित्व गर्ने र अनुगमन गरी समितिमा सल्लाह दिने ।
- घ) समितिको निर्णय बमोजिम तोकिएको जिम्मेवारी बहन गर्ने ।

परिच्छेद - ४

खेलकुद प्रतियोगिता व्यवस्थापन

१०. गाँउपालिका खेलकुद समिति आफैले वा गाँउपालिकाले दर्ता भएका टिम, क्लब, संघ संस्था मार्फत विभिन्न खेलकुद प्रतियोगिता संचालन गर्न वा गराउन सक्नेछ ।

११. गाँउपालिका खेलकुद समिति आफैले वा गाँउपालिका भित्रका टिम, संघ संस्था मार्फत राष्ट्रिय र अन्तराष्ट्रिय टिम संग मैत्री पूर्ण खेलकुद प्रतियोगिताको आयोजना गर्ने वा गराउन सक्नेछ ।

१२. सल्लाहकार समितिको गठन : गाँउपालिका खेलकुद समितिले आवश्यकता अनुसार सल्लाहकार समितिको गठन गर्न सक्नेछ ।

परिच्छेद -५

गाँउपालिका भित्रका टिम, क्लब, र संघ संस्थाहरुको दर्ता र व्यवस्थापन

१३. परिवर्तन गाँउपालिका भित्रका युवा समुह, क्लब, समिति र संस्था आदिले गाँउपालिका खेलकुद विकास समितिको उद्देश्य नीति, नियमलाई पालना गरी खेलकुद विकास गर्न चाहेमा फारम शुल्क रु १०/-, सूचिकृत शुल्क रु २५०/- सम्बन्धित वडा अध्यक्षको सिफारिस सहित निवेदन गर्न आएमा खेलकुद समितिले दर्ता गर्ने अभिलेख राख्नु पर्ने छ । सूचिकृत गरिएका युवासमुह, क्लब, समिति र संघ संस्थाले वार्षिक रुपमा रु. २५०/- नवीकरण शुल्क सहित निवेदन गरी नवीकरण गर्नु पर्ने छ ।

१४. सुचिकृत भएका युवा समुह, क्लब, संघ संस्थाले जुनसुकै प्रतियोगिता गर्नु भन्दा अगाडि गाँउपालिका खेलकुद समितिबाट स्वीकृति लिनु पर्नेछ ।

१५. सुचिकृत र नवीकरण गर्नु भन्दा पहिले गाँउपालिका खेलकुद समिति वा समितिले तोकिएको प्रतिनिधिद्वारा सम्बन्धित ठाउँको निरीक्षण गर्नुपर्नेछ ।

१६. गाँउपालिका समितिमा सुचिकृत भएका युवा समुह, क्लब, संघ संस्थाहरुले गाँउपालिका खेलकुद समितिको उद्देश्य अनुसार खेलकुद प्रतियोगिता संचालन गर्न सहयोग माग गरेको खण्डमा आयोजक समितिलाई गाँउपालिका खेलकुद समितिको सिफारिसमा गाँउपालिकाबाट निम्नानुसार आर्थिक सहयोग उपलब्ध गराईनेछ ।

क) वडा व्यापी प्रतियोगिताको लागि (वर्षमा १ पटक) बढीमा रु. ५०,०००/-
देखि २,००,०००/- सम्म,

- ख) गाँउपालिका व्यापी प्रतियोगिताको लागि (वर्षमा १ पटक) बढीमा रु. १,००,०००/- देखि रु ३,००,०००/- सम्म,
ग) उपत्यका र जिल्ला व्यापी प्रतियोगिताको लागि (वर्षमा १ पटक) बढीमा रु. ५,००,०००/- सम्म,
घ) प्रादेशिक वा राष्ट्रिय स्तरको प्रतियोगिताको लागि (वर्षमा १ पटक) बढीमा १०,००,०००/- सम्म,
ङ) गाँउपालिको परिचय तथा कला, संस्कृतिमा विशेष योगदान पुऱ्याउने प्रतियोगिताहरुको सम्बन्धमा उपयुक्त ढंगबाट सहयोग पुऱ्याउने गाँउपालिका समक्ष सिफारिस गरी सक्दो आर्थिक सहयोग उपलब्ध गराईनेछ ।

१७. गाँउपालिका खेलकुद समिति अन्तर्गत प्रत्येक वडामा खेलकुद समिति गठन गरिनेछ ।

(क) युवा क्लव र खेलकुद संग सम्बन्धित विज्ञहरु वा गाँउपालिका खेलकुद विकास समितिमा योगदान गरेका मध्येबाट वडा अध्यक्षले तोकेको व्यक्ति - अध्यक्ष

२. वडाको खेलकुद विकासमा योगदान गरेको २ जना महिला सहित ७ जना - सदस्य

३. वडा सचिव - सदस्य सचिव

१८. गाँउपालिका खेलकुद समितिले टिम दर्ता निवेदन फारम, नवीकरण फारम, प्रशिक्षक/प्रशिक्षार्थि फारम, परिचय पत्र , दर्ता प्रमाण पत्र आदिको ढाँचा निर्धारण गरी लागु गर्नेछ ।

परिच्छेद -६

खेलकुद गोष्ठी, सभा, कार्यक्रम व्यवस्थापन

१९. गाँउपालिकाले राष्ट्रिय, अन्तराष्ट्रिय खेलाडी, प्रशिक्षक टीमहरुलाई स्वागत कार्यक्रम गर्न सक्नेछ ।

२०. खेलकुद विकासको लागि सभा, सम्मेलन, गोष्ठी गर्ने वा गराउन सक्नेछ ।

२१. राष्ट्रिय तथा अन्तराष्ट्रिय प्रतियोगिताहरुमा पदक तथा पुरस्कार प्राप्त गर्न सफल एवं अन्तराष्ट्रिय प्रतियोगिताहरुमा सहभागी भएका खेलाडी वा प्रशिक्षकहरुको सम्मान बधाई तथा अभिनन्दन कार्यक्रम आयोजना गर्न सक्नेछ ।
२२. परिवर्तन गाउँपालिकाको कला, संस्कृति र खेलकुद विकासका लागि आवश्यकता अनुसार टिम, क्लब, संघ संस्थाका प्रतिनिधीहरुको च्याली वा बैठक बोलाउन सक्नेछ ।

परिच्छेद -७

खेलकुद प्रतियोगिता व्यवस्थापन

२३. अन्तर गाउँपालिका लगायतका विभिन्न प्रादेशिक, राष्ट्रिय प्रतियोगिताहरुमा समितिमा आवद्ध टिम, क्लब, संघ संस्था वा विद्यालय/कलेजलाई सहभागी गराईनेछ ।
२४. गाउँपालिकाले निर्णय गरे बमोजिम सहभागी हुन जाने टिमका खेलाडी प्रशिक्षक र व्यवस्थापकलाई निम्नानुसार सुविधा प्रदान गरिनेछ ।

(क) खेलकुद संचालन अवधिभर खेल संचालन गरे वापत (रेफ्री) हरुलाई एकमुष्ट प्रति व्यक्ति रु १४,००० अक्षरुपी एकहजार चारसय मात्रा भत्ता उपलब्ध गराइनेछ ।

(ख) खेलकुद प्रतियोगिता संचालन गर्ने अवधिको लागि आयोजक, तथा अतिथि सत्कार स्वरुप खाना तथा आवास वापतको खर्च परिवर्तन गाउँपालिकाको खेलकुद विकास समितिले व्यहोर्ने छ ।

(ग) परिवर्तन गाउँपालिका खेलकुद विकास समितिका पदाधिकारीहरुको मासिक तथा आवश्यकतानुसार बैठक वस्दा प्रति बैठक रु १०००० (अक्षरुपी एकहजार रुपैया) बैठक भत्ता उपलब्ध गराईनेछ ।

(घ) परिवर्तन गाउँपालिका खेलकुद विकास समितिको अध्यक्ष खेलकुदसंग सम्बन्धित कामका लागि जिल्ला तथा जिल्ला बाहिर जादा प्रति महिना बढीमा १ हप्ताको दैनिक भ्रमण भत्ता वापतको रकम उपलब्ध गराईनेछ ।

(१) जिल्ला भित्र लिन जानेको हकमा :

क) प्रतियोगिता खेल अवधि भर बढीमा एक हप्ताका लागि खेलाडी, प्रशिक्षक र व्यवस्थापकलाई प्रतिदिन रु. १०००/- दरले भत्ता उपलब्ध गराईनेछ ।

ख) खेलकुद पोशाकको हकमा प्रति खेलाडी, प्रशिक्षक र व्यवस्थापकलाई बढीमा बार्षिक रु. ३०००/- सम्मको सुविधा दिन सक्नेछ ।

(२) जिल्ला बाहिर भाग लिन जाने हकमा :-

क) प्रतियोगिता खेल अवधी भर बढीमा एक हप्ताका लागि खेलाडी, प्रशिक्षक र व्यवस्थापकलाई प्रतिदिन रु १०००/- दरले पारिश्रमिक भत्ता उपलब्ध गराईनेछ ।

ख) खेलकुद पोशाकको हकमा प्रति खेलाडी, प्रशिक्षक र व्यवस्थापकलाई बढीमा बार्षिक रु. ३०००/- सम्मको सुविधा दिन सक्नेछ ।

परिच्छेद- ८

तालिम तथा प्रशिक्षण व्यवस्थापन

२५. गाँउपालिका खेलकुद समितिले विकास र खेलाडीको स्तर वृद्धि गर्नका लागि आवश्यकता अनुसार विभिन्न खेलहरुको तालिम र प्रशिक्षण दिनेछ ।

२६. प्रशिक्षार्थीहरु प्रशिक्षणमा समावेश हुन गाँउपालिका खेलकुद समितिका प्रतिनिधी र वडा अध्यक्षको सिफारिस सहित गाँउपालिका खेलकुद समितिको निर्धारित फारम बुझाई आवेदन दिनुपर्नेछ ।

२७. प्रशिक्षार्थीहरुले फारम शुल्क रु १०/- मासिक शुल्क रु. ५०/- बुझाई खेलाडी परिचय पत्र लिनु पर्नेछ र भर्ना शुल्क रु. २००/- लाग्नेछ ।

२८. प्रशिक्षक सहभागी टीम क्लब, संघ संस्था र विद्यालयहरु भएको हकमा ६ देखि १२ जना सम्मको प्रशिक्षार्थी संख्या हुनु पर्ने र फारम शुल्क रु. १०/-, दर्ता शुल्क रु. ५००/- लाग्ने छ ।

२९. कुनै खेल प्रशिक्षकको लागि सम्भौता अनुसार सुविधा पाउने गरी बढीमा एक जना प्रशिक्षक एक जना सहायक प्रशिक्षक सेवा करारमा नियुक्त गर्न सकिने छ । यसरी नियुक्ति भएका प्रशिक्षक र सहायक प्रशिक्षकलाई गाँउपालिका खेलकुद समितिले तोके बमोजिम सेवा सुविधा उपलब्ध गराईनेछ ।

३०. कुनै पनि खेलको प्रशिक्षण अवधी एक पटकमा बढीमा १ वर्षको लागि हुने छ । आवश्यकता अनुसार म्याद थपघट गर्दै जानेछ ।

३१. प्रशिक्षार्थी खेलाडीको लागि आवश्यक सामानको हकमा व्यक्तिगत प्रयोगको सामान आफैले जुटाउनु पर्नेछ ।
३२. प्रशिक्षकले आवश्यक सामानको सूची तयार गरी गाँउपालिकामा माग गर्ने, खेलाडीबाट मासिक शुल्क उठाउने, प्रशिक्षण सामाग्रीको अभिलेख राखि हिफाजत गर्ने, प्रशिक्षार्थीहरुलाई नियमित र अनुशासनमा राख्ने र क्याकेज प्रोग्राम (प्रशिक्षण) र प्रगति प्रतिवेदन तयार गरी पेश गर्न जिम्मा लिनु पर्नेछ ।
३३. प्रशिक्षकले हप्ताको ६ दिन हुने गरी कम्तीमा दिनको २ घण्टा खेलाडीहरुलाई प्रशिक्षण कार्य गर्नु पर्नेछ ।
३४. स्थगित गरिएका प्रशिक्षण कार्यलाई पुनः संचालन गर्न आवश्यक व्यवस्था भएको सूचना मिलेमा गाँउपालिका खेलकुद समितिको निर्णय अनुसार खेल प्रशिक्षण कार्यलाई निरन्तरता दिनेछ ।
३५. कुनै खेल प्रशिक्षणमा विशेष व्यवस्था वा थप प्रशिक्षक वा सुविधा आवश्यक भएमा गाँउपालिकालाई अनुरोध गरी स्वीकृति भए अनुसार गरिनेछ ।

परिच्छेद -९

गाँउपालिका खेलकुद विकास कोषको व्यवस्था

३६. खेलकुद सम्बन्धी तालिम, प्रशिक्षण, प्रतियोगिता लगायतका क्रियाकलापका लागि परिवर्तन गाँउपालिकामा गाँउपालिका खेलकुद विकास कोषको व्यवस्था गरिनेछ ।
३७. कोषको श्रोतहरु देहाय बमोजिम हुनेछ ।
 - क) नेपाल सरकार, राष्ट्रिय खेलकुद परिषद, प्रदेश सरकार, जिल्ला खेलकुद विकास समिति र अन्तराष्ट्रिय संस्था वा कुनै व्यक्तिबाट प्राप्त हुन सक्ने नगद,
 - ख) विभिन्न प्रतियोगिता वा कार्यक्रम आयोजना गरी संकलन भएको रकम,
 - ग) खेल प्रशिक्षण अवधिभर उठेको आवेदन शुल्क, मासिक प्रशिक्षण शुल्क र भर्ना रकम,

घ) गाँउपालिका भित्रका टिम, क्लब दर्ता आवेदन शुल्क, नवीकरण शुल्क र फारम शुल्क

३८. यस कोषको संचालन गाँउपालिका खेलकुद समितिको निर्णय अनुसार हुनेछ ।

३९. गाँउपालिका खेलकुद समितिको अध्यक्षले खेलकुद संग सम्बन्धित कामकाजको लागि एक पटकमा बढीमा रु. १०,०००/- अक्षरुपी दश हजार सम्म भ्रमण खर्च गर्न सक्नेछ ।

परिच्छेद -१०

खेलकुद पूर्वाधार निर्माण मर्मत

४०. कुनै खेल प्रशिक्षणमा प्रयोग हुने सामानहरूको सामान्य जडान तथा मर्मत गर्न सम्बन्धित प्रशिक्षकले व्यवस्था गर्नु पर्नेछ ।

४१. विशेष तरिकाले मर्मत गर्न सम्बन्धित प्राविधिक कहाँ लानु पर्ने भएमा प्रशिक्षकको माग अनुसार गाँउपालिका खेलकुद समितिले कोषबाट मर्मत संभार गर्नेछ । तर रकम कोषबाट खर्च गर्न नसकिने भएमा समितिले गाँउपालिकामा सिफारिस सहित मर्मत सम्भारका लागि पठाउनु पर्नेछ ।

४२. खेलकुद पूर्वाधार (स्टेडियम, खेलकुद भवन, मैदान, ट्रयाक आदि) को व्यवस्था गर्न गाँउपालिका खेलकुद समितिको निर्णय अनुसार माग भई आएका गाँउपालिकाले यस्तो पूर्वाधारको निर्णय अधिकतम सहभागिताको आधारमा गर्नेछ ।

विषयगत खेल प्रशिक्षण समितिको व्यवस्था

४३. गाँउपालिका खेलकुद समितिको मातहतमा रहने गरी खेल प्रशिक्षण, सैद्धान्तिक कक्षा संचालन र दक्ष अनुसाशित खेलाडी तयार गर्ने, कार्यमा सम्बन्धित खेल प्रशिक्षकहरुलाई आवश्यक निर्देशन, सल्लाह र सहयोग गर्न आवश्यकता अनुसार विषयगत खेल प्रशिक्षण समिति गठन गरिनेछ। विषयगत खेल समिति सम्बन्धि अन्य व्यवस्थाहरु देहाय बमोजिम हुनेछ :-

- क) गाँउपालिका खेलकुद समितिले तोकेको संयोजकको अध्यक्षतामा सम्बन्धित खेल प्रशिक्षक रहने गरी ३ देखि ५ सदस्य रहने गरी विषयगत खेल प्रशिक्षण समिति गठन गरिनेछ।
- ख) प्रशिक्षणको लागि आवश्यक सामग्री जुटाउन मद्दत गर्नेछ।
- ग) यस समितिले सम्बन्धित खेलकुद प्रति जनमानसको आकर्षण बढाउने कार्य गर्नेछ।
- घ) प्रशिक्षणको लागि आवश्यक सामग्री जुटाउन मद्दत गर्नेछ।
- ङ) प्रशिक्षण केन्द्रबाट संचालन हुने ग्रेडिङ्ग, प्रतियोगिता, गोष्ठी र कक्षा संचालनमा सहयोग गर्नेछ।
- च) प्रशिक्षण केन्द्रमा धार्मिक, सम्प्रदायिक एवं अन्य खराब दुर्व्यसन आदिबाट प्रशिक्षण कार्यको वातावरण धमिल्याउन नदिने तरिकाबाट प्रशिक्षण कार्य अघि बढाउने छ।
- छ) गाँउपालिका खेलकुद समितिको निती नियम, र निर्देशनलाई पालन गर्ने र गर्न लगाउने छ।
- ज) प्रशिक्षर्थीलाई अन्य संस्थाबाट खेल्ने अनुमति र प्रशिक्षकलाई अन्य संस्थामा प्रशिक्षण कार्य वातावरण धमिल्याउन नदिने तरिकाबाट प्रशिक्षण कार्य अघि बढाउने छ।
- झ) यस समितिको बैठक संयोजकले तोकेको मिति, स्थान र समयमा आवश्यकता अनुसार बस्नेछ।
- ञ) गाँउपालिका खेलकुद समितिको निर्देशानुसार सम्बन्धित खेलको लागि वार्षिक कार्य तालिका बनाउनु पर्नेछ।
- ट) अनुशासनको कार्वाही गर्ने क्रममा गल्ती हेरी स्पष्टिकरण, चेतावनी वा निलम्बन गर्न सक्नेछ। तोकेको अवधीमा पनि आचरण सुधार नभएमा निष्काशन गर्न सक्नेछ।

- ठ) अनुशासनको कारवाही गर्ने क्रममा सम्बन्धित व्यक्तिलाई सफाई पेश गर्ने मौका दिइनेछ । तर प्रशिक्षण समितिको प्रतिवेदन माथि गाँउपालिका खेलकुद समितिले गरेको निर्णय अन्तिम हुनेछ ।
- ड) गाँउपालिका खेलकुद समितिको निर्णय अनुसार थपघट वा शंशोधन सुधार गर्न सकिने छ ।

परिच्छेद -१२

अनुशासनको कारवाही, दण्ड, सजाय र पुरस्कार

४४. अनुशासनको कारवाही : खेलाडी, प्रशिक्षक, प्रशिक्षार्थी, व्यवस्थापक समेतको विषयगत खेलको आचर संहिताको लगायत खेल अनुशासनमा रहनु पर्नेछ । कसैले अनुशासन र आचार संहिताको उलंघन गरेमा विषयगत खेल प्रशिक्षण समितिले पहिलो पटक चेतावनी दिन सक्नेछ । तर एक वर्षमा ३ पटक भन्दा बढी चेतावनी पाई सकेका खेलाडी, प्रशिक्षक, प्रशिक्षार्थी, व्यवस्थापकलाई एक वर्ष सम्म कुनै पनि खेलकुद प्रतियोगिता/ प्रशिक्षण/ व्यवस्थापनमा सहभागि हुन नपाउने गरी विषयगत खेल प्रशिक्षण समितिको सिफारीसमा गाँउपालिका खेलकुद समितिले निलम्बन गर्न सक्नेछ ।
४५. वर्ष भरीका उत्कृष्ट खेलाडी, प्रशिक्षण, प्रशिक्षार्थी, व्यवस्थापकलाई गाँउपालिका खेलकुद समितिको सिफारीसमा गाँउपालिकाबाट नगद पुरस्कार तथा सम्मान गरिनेछ ।

“स्वास्थ्यका लागि खेलकूद,राष्ट्रका लागि खेलकूद”
परिवर्तन गाउँपालिका खेलकूद विकास समिति
परिवर्तन गाउँपालिकाखेलकूद प्रतियोगिता २०८

फोटो

खेलाडी दर्ता फाराम

खेलको नाम :

दर्ता नं. :

नाम थर :

जन्ममिति : २०८ / /

अध्ययन :

स्थायी ठेगाना :

जिल्ला :

गा.पा.

बुवा/आमाको नाम थर :

दर्तामिति :

पुरुष/महिला :

इभेन्ट :

नागरिकता नं. :

फोन नं. :

वडानं.

हालसम्मको मुख्य उपलब्धीहरु :

- १.
- २.
- ३.
- ४.
- ५.

माथि उल्लेखित व्यहोरा ठिक साँचो हो । यदि भुङ्गा ठहरिएमा प्रचलित कानून वमोजिम सहुँला बुझाउला ।

खेलाडीको हस्ताक्षर :

प्रमाणित गर्ने :

वडा खेलकुल विकास समिति अधिकारी

नाम थर :

पद :

मिति :

हस्ताक्षर :

कार्यालयको छाप :

वडा अध्यक्ष

नाम थर :

मिति :

हस्ताक्षर :

कार्यालयको छाप

परिवर्तन गा.पा.खेलकूद विकास समिति अधिकारी

नाम थर :

पद :

मिति :

हस्ताक्षर

कार्यालयको छाप :

नोट: खेलाडीको नागरिकता,जन्मदर्ता वा वसाइसराई मध्ये कुनै एक अनिवार्य हुनुपर्नेछ ।

सपथ ग्रहणको नमुना

१. म.....इश्वरको नाममा शपथ लिन्छु
कि.....प्रदेशको.....गाउँ/टोलमा.....आयोजित.....प्रतियोगिता खेलमा
समावेश.....खेलको प्रतियोगिताहरुमा राष्ट्रिय तथा अन्तराष्ट्रिय र गाउँपालिकाको नियम
निर्देशिकाको पालना गर्दै खेलकूदको उच्च आदर्श अनुरूप अनुशासित तथा मर्यादित भई खेल खेल्नेछु।
खेलाडीको शपथ ग्रहण गर्ने
..... दस्तखत:
..... नाम:
..... पद:
..... मिति:

२. रेफ्री,जज र जुरीको शपथ ग्रहण :

म.....इश्वरको नाममा शपथ लिन्छु कि.....
.....प्रदेशको.....गाउँ/टोलमा.....आयोजित.....प्रतियोगिता खेलमा
समावेश.....खेल/सम्पूर्ण खेलका प्रतियोगिताहरुमा राष्ट्रिय तथा अन्तराष्ट्रिय र गाउँपालिकाको
नियम निर्देशिकाको पालना गर्दै खेलकूदको उच्च आदर्श अनुरूप निष्पक्ष भई खेलाउनेछु।
खेलाडीको शपथ ग्रहण गर्ने
..... दस्तखत:
..... नाम:
..... पद:
..... मिति: